


Approved by the Director of Libraries for Class and General Libraries 6226 G T XII 804

భక్త ఆంధ్ర మహాదేవి



రచయిత :

విద్యార్థి, సాహిత్య సరస్వతి,
నూతలపాటి పేరరాజు



Phone 21907

శైవసాహిత్య పరిషత్ శ్రీ శై లం

అరండల్ పేట 7వ లైను, గుంటూరు-2.

ముద్రణము :

జూపిటర్ ప్రింటింగ్ ప్రెస్

అరణ్యలో పేట : గుంటూరు - 2.

మున్నుడి

ద్వాదశ జ్యోతిర్లింగములలో నొక్కడై జగత్ప్ర
సిద్ధి గాంచిన శ్రీశైలమల్లికార్జునుని మనసార ధ్యానించి,
భక్తి మెయి సేవించి, సంసారసాగర ముత్తరించి, మోక్ష
మొందిన మహాభక్తు లెందఱో కలరు. వారి సంగ్రహ
చారిత్ర కుసుమముల నేర్చి, మాలగాఁ గూర్చి, మల్లికా
ర్జునుని కర్పింపఁ దలంపుగొని, నే నీ 'భక్తలక్ష్మమ్మ'
కథను ద్వితీయ కుసుమముగాఁ గైకొంటిని.

భక్తాళి సులభశైలిలో రచింపబడిన యీ చిటు
పొత్తమునుజదివి, భక్తిప్రేమాపమునుగ్రోలి, తరింతురు
గాక !

ఏ దేవునకు శిఖరేశ్వరంబశ్రాంత

తాలిత క్రిడాచల స్థలంబు

తేవ నే వేల్పు క్రిడించు కేళాకూళి

తరళ తరంగ పాతాళగంగ

యే దేవునకుఁ గూర్చి హేళాకళాపతి

భృమరాంబ భవ్య ప్రభాకరంబు

ఖైరవాదికైత్రపాలక ప్రవరులు

ప్రవహరిఁ జరింతు రే భవ్యమూర్తి

నట్టి శ్రీమన్నహదేవు ననుఁగుపురము

గూఢసంజీవనీవని, కుంజపుంజ

వర్ధితోన్మిద్ర కల్పద్రువాపి కూప

భర్మహర్మోన్నతంబు - శ్రీపర్వతంబు.

శ్రీశైలము శ్రీశైలము

శ్రీశైలంబనెడు పుణ్యశీలుని మదిలో

నాశైలజాధి నాథుఁడు

శ్రీశైలనివాసుఁ డుండుఁ జేతః ప్రీతిన్.

— శ్రీ పర్వతపురాణము.

[శేషనాథార్య ప్రణీతము]

భక్తి అ క్క మ హా దే వి

దక్షిణభారతమున 'ఉడుతడి యను గ్రామము కలదు, అవీటి నై సర్దికస్వరూపము చూపఱకు నయినానందకరముగా నుండును. చుట్టును పెట్టినికోటలై యొప్పు పర్వతమాలికలును, వానినుండి స్రవించు సెలయేళ్ళ ప్రవాహములును, వివిధపుష్ప, ఫల వృక్షములతో నిండిన యుద్యానములును చూడమనోహరములై భూతలస్వర్గమనిపించును.

పండ్లెండన శతాబ్ది ప్రారంభమున నా ప్రాంతమున జైన-వైష్ణవమతములు రెండును బాగుగా వేరుపాటి, జనులలో నై కమత్యము లేక, ద్వేషభావము నానాటికి పెచ్చు పెరిగి, అరిష్టమునకు దారితీసెను. అప్పు డడుగంటుచున్న వీర శైవమును పునరుద్ధరించుకొఱకు 'బాగేవాడి'లో బరవేశ్వరుడు 'సంగమనాథు'నకు తనయుడై జనించెను.

ఆ కాలమున ఉడుతడి ప్రాంతమును కాళికుడను రాజు పాలించుచుండెను.

అతడు జైనమతావలంబియయ్యు పరమత ద్వేషి కాక, ఎవరి మతధర్మములను వారనుసరింపవచ్చునని ప్రజల నాజ్ఞాపించెను. అతని ధర్మపరిపాలనమును గాంచి, సర్వమతములవారును కాళికుని దైవస్వరూపునిగ భావించి, మనసార ప్రేమించు

మండిరి, కాళికుని ధర్మపాలనమునకు - సర్వమత సమత్వ
బుద్ధికి - కారణము బసవేశ్వరుని బోధామృతమే!

సకల సంపదలకు - సకల వర్ణాశ్రమ ధర్మములకు -
సకల మతములకును నెలవై న ఉడుతడి గ్రామమున నిర్మలశైట్టి
యను బేహరి యుడు. అతడు శై వాచార సావన్నుడు, శివ
భక్తిపరుడు, శివశరణుల నాదరించువాడు.

సుమతి యాతని అర్థాంగి, ఆమె అన్నివిధముల పతికి
దగిన సతి. ఇరుగు పొరుగువారికి తలబోని నాల్కు. పరుల
కష్టములజూచి ఓర్వలేనిది.

నిర్మలశైట్టి ఆ గ్రామమందొక చిన్న అంగడి పెట్టుకొని.
దానితో సంసారయాత్ర సాగించుచుండెను. అతడెట్టి విషమ
పరిస్థితులందును ధర్మవధమును తప్పింపవాడు కాదు. మోస
మెఱుగని వ్యక్తి, దైవమిచ్చిన దానితో తృప్తిపడువాడు.
న్యాయమార్గమున నార్జించిన విత్తమునందు చాలభాగము
శివశరణులకు వినియోగపఱచి, మిగిలినదానితో తన సంసా
రమును జరుపుకొనువాడు.

గుణగోష్ఠులగు నాపుణ్యదంపతుల కన్న సంపదలండియు
సంతాన సంపద కలువయ్యెను. ఆ కొఱత తమ్ము వేధించు
చున్నను తాము నమ్మిన పరమశివు డేనాటికైన తమకు
సంతాన భిక్ష పెట్టకపోవునా? యని మిక్కిలి నమ్మి యుండిరి.

పిల్లలు దే వస్వరూపులని యెంచి యిరుగు పొరుగు బిడ్డలను చేందీసి, వారి యచ్చట ముచ్చటలను జూచి యానందించుచుండిరి. దానికి తోడుగ బంధువేళ్ళరుని వ్యభోధ మాదంపతుల హృదయఫలకముల గాఢముగ పాత్రుకొని, వారి సచ్చరిత్రమునకు నుటెంత దోహదమొనగెను. నిర్మలశ్రేష్టి సర్వవిధముల సార్థకనాముడై పరగుచు ప్రజల ప్రీతి చూపగొనెను.

* * * * *

ఒకనాడు కైలాసమున సార్వభౌమ పరమేశ్వరులకు జరిగిన వాదోపవాద ఫలితముగ సార్వభౌమి తామసికభూలోకమున వసవాసియై యు “మాయ” యను పేరితో మోహిని మమకార నామకులగు దంపతులకు తయ్యయై పుట్టెను. అంతకుమున్నె మజ్జాని విరిహంకారులను శుద్ధసాత్విక దంపతుల పరిజ్ఞునకు మెచ్చి పరమేశ్వరుడు విజ్ఞానమున వారికి తనయుడుగా ప్రసాదించిన “అల్లము”ని దాని వశునిగ జేసికొని, తన ప్రతిష్ఠ నెగ్గింపుమని సార్వభౌమి కావించిన ఆరాధననుసరించి. ఆ మాయావతి అల్లమునికడ కేగి, అతనిని పలు తెలుగుల మోహింపజేసి; అలమట పెట్టుటకుయత్నించి, విఫలమై కైలాసమున కేగి, తన ఓటమిని సార్వభౌమికి నివేదించెను. ఆమె అందులకు సిగ్గుపడి తన సాత్విక భవను అల్లముని యనుగ్రహము పడసి తరించుకొనుటకు ధరణీస్థలికిబయలు నుడుము

కయై యందులకు దగిన క్షేత్రమును గూర్చి యోజించు
చుండెను.

ఆ సమయమున నిర్మలశైట్టి దంపతులు సంతాన
కాంక్షతో కుములుచుండిరి.

ఆ పుణ్య దంపతుల నిర్మల భక్తికి - సదాచార సంప
త్తికి, సుచరిత్రకు మెచ్చి, పార్వతి, వారి మనోభీష్టమును దీర్చ
నెంచి, తన సాత్త్విక కళను సుమతి గర్భమున నిలిపెను.

* * * * *

తోడనే సుమతికి నెల తప్పి గర్భ చిహ్నములు పొడ
గట్టసాగెను. అది చూచి యామె భర్తకు దెలుప, నాత డమి
తానందమొంది, యా పురాణ దంపతులను పెక్కురీతుల
స్తుతించెను.

ఇరుగు పొరుగు అమ్మలక్కలును ఆమె ముఖ లక్షణ
ములను గాంచి, ఆమె గర్భధారణ మొనరించెనని సంతోష
పడిరి. ఆ వార్త క్షణకాలమున ఉడుతడి యంతయు ప్రాకి
పోయెను.

కృమ కృమముగా సుమతికి నెలలు నిండి, ప్రసవదేదన
ఆరంభమయ్యెను.

ఆనాడు శుక్రవారము - సూర్యస్తమయ సమయము
సుమతి శుభ ముహూర్తము నొక్క చక్కని యాడు బిడ్డను
గనెను.

నిర్మలశైట్టి యా వార్త విని, తోడనే అంగడి మూసి
వచ్చి, సంతోషమున నెల్లరకు చక్కెర వంచిపెట్టెను.

అంత నా తడు వీర శైవ మత ధర్మానుసార మా బిడ్డకు
లింగధారణ మొనర్చి గురు చరమూర్తుల పాదోదకముతో
మజ్జనము చేయించి, 'శక్తమహాదేవి' యని పేరిడి, అన్న
దాన మొనర్చి, యెల్లరను సంస్కృతిపఱచెను.

జంగమలు మున్నగు పెద్దలా బాల ముఖ లక్షణము
లను వీక్షించి, ఆ బిడ్డకు మహోజ్వల భవిష్యత్తు కలదని
నుడివి, దీవించి, చనిరి.

ఆ దంపతు లా బిడ్డను కంటిని తెప్పవలె గాపాడుచుండ
నా బాల దినదిన ప్రవర్ధమానయై, తన యాట పాటనితో తల్లి
దండ్రులను సంతోష పెట్టుచుండును.

సుమతికి రేయింబవలె తన ముద్దుబిడ్డకు అంకతలమున
జేర్చుకొని, యా బాల యందముచు కనులార జట్టుటయెగాని,
వేటు పనిలేదు. ఆమెకు సర్వస్వమాబిడ్డయే !

కారాంతికులు కొందఱాబిడ్డను గాంచి. మీనమేష
ములు లెక్కించి 'ఈ బాల మహారాజ్ఞయగు' ననిరి. మఱి
కొందఱు 'దిగంత విశ్రాంతకీర్తి నార్జించు' ననిరి. ఇక కొంద
'తీతోకమున కాదర్శప్రాయ యగు' ననిరి

వారి మఱుటలువిన్న సర్వశైట్టి మనసు పరిపరి విధ
ముల పరుగిడసాగెను. లేక లేక కలిగిన మాయొక్క యాడు
నటును పెరిగి పెద్దదై తనయిల్లు విడిచిపోయిన పిదప, తాను
బ్రతుకుటట్లని మోజింపదొడగును.

దానికి తోడుగ నొకనాడు సుముడికొక కలువచ్చెను.
అందు తమ ముద్దుబిడ్డకు వివాహవయసు ప్రాప్తించినట్లును,
తా మామె యసమాన్య సౌందర్యమునకు తగిన వరుని
పెదకుచున్నట్లును, తమ యింటిముందుగ జనుచున్న యొక
వికాగినిగాంచి, తమతనయ యతనిని వెన్నంటి చనుచున్న
ట్లును కలగాంచి, యందలి శుభాశుభముల నెఱుగజాలక భీతిల్లి
తోడనే యాస్యప్ప వృత్తాంతమును తన భర్తకు చెలువ
నాతడును దిక్కుదోవక పరితాప మొందసాగెను. అతడంగ
డికి పోయినప్పుడు మాత్రము వ్యాపారముగ్నుడై తనయ
విషయము మఱచియుండును. భోజనముకొఱకు నింటికి వచ్చి
నప్పుడు ఘోరల నా విషయము మనమున మెదల మొదలిడి
బాధనొందును. ఇట్లాదంపతులు తమ తనయ భవితవ్యతమ

గూర్చి పరిపరి విధముల యోజించుచు పరితాప మొందు చుండిరి.

తమకు తనయపుట్టిన వేళావిశేష మెట్టిదో గాని. వారి వ్యాపారము దినదినమునకు పాలపొంగు వలె నుబికివచ్చు చుండెను.

దిన క్రిమమున నిర్మలశైలి ధర్మవర్తనము - వ్యాపార ఘోష - రాజు చెరిబడి. అతడాతని మున్నకు పాతుడయ్యెను. ఆ దంపతులు తీర్థంకరు జయంతికి రాజుచే నాహూతులై, మద్దుబిడ్డ - అక్కనుమాడేని నెత్తుకొని కొలువుకూటమున కేగిరి. కాశిక మహారాజు దంపతులను లెస్సగా గౌరవించి, ఉచితాసనముల గూర్చుండజేసి, యా బిడ్డ సౌందర్యమును గాంచి యాశ్చర్యపడెను. అంత నిర్మలశైలి పృథునకు ఘనముగా కానుక లర్పించి నెలపుగైకొని. భార్య సుతలను పెంటబెట్టుకొని యింటకేగెను.

నిరాడంబర జీవితం - భగవద్దాస తత్పరుడై - శివ శరణుల నేవావగుడై యుండిన నిర్మలశైలికి ధనము కూడు కొలదిని నడతలో పరిణామము కలుగసాగెను. 'ధనమెచ్చిన - మదమెచ్చినను పెద్దల నుండి యతినియడ సాధకమయ్యెను. భార్యయగునుమతి యందు మాత్ర మినునుంతయును మూర్ఖు గలుగలేదు.

రాజాశ్రయము దొరకిన పిమ్మట, నిర్మలశైట్టి తన
తవయ నొక కోటిశ్వరున కిచ్చి వివాహము చేయవలయునని
మనమున నువ్విభులూరుచుంచెను.

అక్కమ్మ బాల యయ్య తమ యింటికి వచ్చు శివ
శరణులు నుడువు మాటలు వినుచు నెల్లప్పుడును శివ భజన
యందు నిమగ్నయై యుండెడిది, తల్లి సద్గుణములన్నిటిని
ఆ బాల పుణికి పుచ్చుకొనెను జనని కంత శ్రావ్యత కాబిడ్డ
మంత ముగ్ధయై యామెను తెప్పవాల్పక చూచుచు తానును
అట్లే పాడ యత్నించుచుండెను. వయసు పెబడుకొలది ఆ
బాల కుశాగ్రబుద్ధిని - మాటల నెపుణిని గాంచి యెల్లరు
ముక్కుపై ప్రేలిడుకొనుచుండిరి.

3

ఆ నాడు అక్కమహాదేవి పుట్టిన దినము. నిర్మలశైట్టి
బండు మిత్రాదుల సందఱను విందునకు బిలిచెను.

కొశిక మహారాజా సంగతి విని, ఆనాటి సాయంకా
లము నిర్మలశైట్టి దంపతులు బిడ్డను పిలిచికొని తమ యింటికి
రావలయునని వార్త నంపెను. తాను రాజు నాహ్వానమునకు
ముదమొంది, తమ బిడ్డను బిలిచికొని రాజ గృహమున
కేగిరి.

రాజా బిడ్డ సౌందర్యమును గాంచి నివ్వెరవడెను,
సౌందర్యరాశి - విరాగికి దైవ స్వరూపిగను, కామాతులు
నకు చెక్కెర బొమ్మగను గన్పట్టుటకు లోకసహజము.

కుత్సితుడగు కాశికు డా కనుగందు నెడ కామాద్రి
కుడై యా బాలను తెప్పవాల్చిక చూచిచూచి ఎంతకును
తనివి నొందక, ఆ బిడ్డను రాణిహాసమునకు గొనిపోయి విరి
విగా నుడుగత లిమ్మని దాదుల నాజ్ఞాపించెను.

రాజాజ్ఞ సనుసరించి నారు తోడ్తోడ నా బాలను
అంతఃపురమునకు గొనిపోయి, ఆమె సౌందర్యమునకు దగిన
యుడుపు లేర్చి, కూర్చి, అమూల్యాభరణములు పెక్కులలంక
రిందిరి. అంతలో కాశికు డచ్చటికివచ్చి మోహంపుదమిని నా
బిడ్డ నెత్తికొని కలవరదీట ముద్దాడి విడిచెను. అంత దాదు
లా బిడ్డను గొనిపోయి తల్లిదండ్రులకడ విడిచిపెట్టిరి.

తోడనే, మహారాజచ్చటికి వచ్చి, అదంవతులను
గాంచి, "శివభక్తులారా! మీ యెనస్య సామాన్య భక్తికి
మెచ్చి, పరమేశ్వరుడు మీకొక సౌగంధికా పుష్పమును
ప్రసాదించెను. అది సామాన్య పుష్పముగాదు మహారాజులు
కోరదగినది. అట్టి పుష్పమును పెడసిన మీరు నిజముగా
ధన్యులరు" అనెను.

ఆ వాక్యములందలి యంతరార్థమును మూఢులగు నా దంపతులు గ్రహింపజాలక 'వృభువుల దయ యని' యూర కుండిరి.

సార్వభౌమదేవి అవరావతారమై, నిగుఱులో నిష్పవలె నున్న అక్కమహాదేవి వృభువు పలుకులందలి గూడ భావ మును క్షణములో గ్రహించి, యతిని పావబుద్ధికి మనమున జింతించి, దాదులు పెట్టిన బంగారు నగలలో నొక్కదానిని దీని, రాజు పాదములకు దగులునట్లు వివరివైచెను, అది చూచినవారు బాల్యచేష్టయని నవ్విరి. కాని, ఆ బాల భావ మెఱిగిన కాశికుడు మాత్ర విసుమంతయును నవ్వక, గంభీర వదనముతో నటనుండి మెల్లగా జూకుకొనెను.

అంత నా దంపతులు బిడ్డను కైకొని యింటికిగి, జంగ మారాధన గావించిరి భోజన సమయమున నా జంగములు అక్కమ్మ అవతారమూర్తి యని గుసగుసలు వోయిరి.

ఏదేని పనిపడి నుచుతి శివపూజనేను నాలపించిన - అక్కమ్మ సహింపజాలక, తోడనే తానమాడి, మడిగట్టకొని శివపూజ చేయ మొదలు పెట్టెను.

ఆమె యలొకిక చర్యలను - సంభాషణ క్రమమును చూచి విను కొతూహలయిన అనుదినము పెక్కిండు నిర్మల శైలి యింటికి వచ్చుచుండిరి. వారి రాకపోకల సారంభ మామె

శివపూజ కడ్డంకి యగుచుండెను. అది చూచి, అక్కమ్మ మాటాడట మానము వహించెను. ఆ మానమందలి రహస్య మెఱుగజాలనివారు అక్కమ్మ మూగయని భావింపజొచ్చిరి. వారట్లు తలచుటయు నామెకు మేలయి, తన శివపూజకే యడ్డంకియనులేక, మనసార సాగుచుండెను.

ఒకనాడు జంగము దొక్కడు వారి గృహమునకు కరు దెంచి, అక్కమహాదేవి శ్రీసాదములకు భక్తితో మొక్కి చనెను. అదిచూచి నిర్మలశైలి భయాశ్చర్య చికితుడయ్యెను.

చరాచర వ్రవంచమంతయు శివ స్వరూపమని యెంచు జంగములకు అక్కమహాదేవి యెవ్వరో - ఆమెమాహాత్మ్య మెట్టిదో తెలియదా ;

౪

మొదటి ప్రకరణమున అల్లముని గూర్చి కొంత తెలిపి యుంటిని.

మైసూరు రాష్ట్రమున 'బళ్ళెగాది' యను గ్రామము గలదు. అందు నిరవాంకారుడగు వీరనాయకుడు వసించు చుండెను. సుజ్ఞాని ఆతని ధర్మవత్ని, ఆ దంపతులు వరమ శివ భక్తులు. వారికి పెద్ద కాలమునకు శివానుగ్రము వలన నొక పుత్రుడు కలిగెను. ఆతడే - అల్లమ ప్రభువు.

అల్లమును బాల్యముననే మృదంగాది విద్యలను నేర్చి మట్టుబట్టుల పేరుమోసిన వాడయ్యెను. అవి యారథు గురు

మఖమున నేర్చిన విద్యలు గావు; దైవదత్తములు. అతడు తన విద్యలకు దగిన రూపవంతుడు, వసంత కంతు జయంతులను మందిన సౌందర్యశాలి. రూపమునకు దగిన స్వభావము కలవాడుగాదు; విరాగి అశాపర్జితుడు. సంసారము హేయమని నమ్మనవాడు.

అల్లము డివ్వుడు వదునాటేండ్లవాడు. తల్లిదండ్రు లాతనికి వివాహము నేయదలచి, తనయునకు దగిన కన్యక వెదకజొచ్చిరి. అది తెలిసి, అల్లముడు విచారమొంది, యింట నుండనొల్లక, చెన్న మల్లికార్జునాలయమునకేగి, యీ దేవునదుట తన విద్యను ప్రదర్శించుచు మనమున కించుక యీటట కలిగించుకొను చుండెను.

వీరనాయకుడు తనయుని వైరాగ్యమును గూర్చి వివాహ ప్రయత్నము మానుకొనెను అంతట, నవమాసములు మోసి కన్న తల్లి తనయుడొక యింటివాడైన జూచి యానందింపదలచి, వివాహమాడ నెన్నియో విధముల కొడుకునకు చెప్పిచూచెను గాని, యవి యెల్ల వ్యర్థమాయెను.

అల్లముని దైవ భక్తిని - వైరాగ్యమును గాంచి వెక్కు రాతనికి శిష్యులైరి. క్రమ క్రమముగా నతనికి కీర్తితనల్లిక్కులకు బ్రాకి మొగ్గతొడిగి పుష్పింపసాగెను.

అల్లము డింటిపట్టున నుండనొల్లక తన విద్యా(వదర్ప) నమునకై శిష్యబృందముతో దేశాటనమునకు బయలు

దేతెను. అతడూరూరు తిరుగుట 'అక్కేరి యను గ్రామ
మునకువచ్చి, యచ్చట తువిశ్వము ప్రవర్తించెను. అతని విద్యా
పటిమను, భువనమోహన సౌందర్యమునుగాంచి, అందలి
ప్రజ లబ్బురపడిరి.

అల్లమూని ప్రతిభావిశేషాదులకు గూర్చి భయము తెలు
వగా విని, తత్పాలకు డతనిని పరారముగ పంపింపకు పిలి
పించుకొని కొంత కాల మతనితో నుండగోరెను. అని, అల్లము
డాతని యింటనుండ నొల్లక ఆ గ్రామమునందలి శివాలయమున
నుండ నిచ్చగించెను. అందుల కా వాయకుడు సంతసించి,
అల్లమున నివాసమున కందుల తగువసతుల నేర్పఱచెను.
అల్లము డందుజేరి, ప్రతిదిన మా స్వామియెదుట నృత్యము
చేయుచు, మద్దెల వాయిండునుండెను.

అతని నాట్యమును చూడవచ్చిన నాయకుని తనయ
లిద్దఱును అల్లముని మోహనాచారమును జూచి, మరుల్లు
గొని, వివాహమాడ ముందున నిశ్చయించిరి అల్లము డది
గ్రహించి, అటునుండిన కార్యము తప్పివచ్చునని నిశ్చయించి,
ఏకిరిని చెప్పకయె యచ్చోటువదిసి, వసవాసి కేగెను.

మమకారుడను రాజు వసవాసి సాలకుడు. నాయ
యతని పుత్రిక. ఆమె నృత్యమున సందేహముచేయి. ప్రతిదిన
మా యునతి యావీట తడవులబట్టి వేంచేసియున్న మధు

కేశ్వరుని యాలయమునకేగి, యా దేవునెదుట నాట్యము చేయుచుండివది.

అదియొక వర్షదినము. అనాడు మాయ గజ్జగట్టి మధుకేశ్వరుని యెదుట నాట్యమునుచుండెను. అప్పుడా ప్రాంతమున నున్న అల్లము డా శబ్దముని. సంతోషమున నచ్చటికివచ్చి, ఆమె నాట్యమున కనుగుణముగ మృదంగము వాయించదొడగెను. సూర్యప్రభాభాసమానమైన అల్లముని ముఖకాండిని గాంచి, మాయ మూర్ఛిల్లి, కొంతవడికి తెప్ప టిల్లెను. ప్రభువారని విద్యానైపుణ్యమున కానందమొంది, అతనిని తన తనయుకు విద్యాగురువుగా నొనర్చెను.

దినములు గడచుకొలది మాయకు అల్లముని యెడ ప్రేమ యతిశయించెను. ఇక నచ్చటనుండుట పాడిగాదని తలచి, అల్లముడు రహస్యముగ నటచుండి పోయి శూన్యసింహాసన మధిష్ఠించి, వ్రజలకు శివతత్వమును బోధింప మొదలు పెట్టెను.

అల్లముని గానక పరితపించుచు నడపుల వెదకబోయిన మాయ - మరలి యింటికి గాతెడు. ఎందేగినో యా మల్లి కార్జునున కే యెఱుక !

శ్లో

అక్కమ్మ చిన్ననాటనే శ్రీ వల్లి కార్జునుని కృపా విశేషమున నమస్త కాస్త్రములు పుక్కిలించివై చెను. ఎల్ల

వేళల ఆ పరమాత్ముని స్వరూప మొక హృదయఫలకమున
 చిత్రించబడియుండును. హృదయదేవి సాత్త్వికగుణమే యామె
 రూపుదాల్చినకతన అక్కమ్మకు వెరగాడ్ గుణములు
 బాల్మమునుండియే కట్టుకొనెను. ఎఱిమిదేడులు నిండకమున్న
 యా బాల యుష్కలింగ మాహావిధానమును చక్కగా నల
 వఱచుకొనెను శివపూజానమయమున నాబిడ్డ భావావేశమున
 నుడివిన నుడులె గీతలె ప్రసిద్ధిగాంచికవి అవియె వచనములు.

శ్రమశ్రమముగా అక్కమ్మ ప్రవృత్తియందలి వశిగాను
 మును గాంచి నుమతి యొందిండుటకు మారు దిగులొందు
 చుండెను. ఆమె నిర్మలభావమును - మనః ప్రవృత్తిని
 తాత్త్వికులు తప్ప అన్యులెల్లు గ్రహింపగలరా? తమతన
 యను స్వేచ్ఛగా విడిడిపెట్టి విరాగియై చేతికందక పోవు
 నని తలచి, ఆమెను సంపాద బంధమున బంధించి నుమతి
 వివాహ ప్రయత్నము చేయజొచ్చెను పెద్దలింట చెవిబడ
 గనే అక్కమ్మ సహింపజాలక, 'నే నేనాడొ పల్లికార్జునుని
 మనసార వివాహమూడితిని. మరల నాకు వివాహమేల? అది
 ధర్మ విరుద్ధము - అనుచితముని పక్కచ్చిగ వలెకెడిది.

నిర్మలశైలి కూతుని వెరగాడ్ గుణమును గాంచి మనమున
 సంతటవదులు నామెకు సన్నాగ ముండజేసి, తమ కోరిక
 నలవేర్చుదని యా పురాణ దేవతలను వేయి విధముల వేడు
 కొనుచుండెను. ఆమె విరాగినియయ్య నొక్కొకవరి పరి

యము నెడ నుచుభర్తృము చూపుచుండెను. ఆమె మనోగత మును నిక్కముగ నెఱిగిన వారెవరు ? ఆ ముక్కంటికే యెఱుక.

ఆ వీట నెందు విను ను అక్కమ్మ నుద్దయే ! ఆమె వర్ణ నాగలను వినినకొలది కాళిదాసి దేహము మఱినుఱి పులకించు చుండెను. ఆమె దివ్యమంగళ రూపమే యతని యెదుట సర్వదా తాండవింపుచుండినటులు తోచుచుండెను. అడ్డాల లోనివిడ్డనే ప్రేమించి ముద్దాడిన ప్రభువు - వయసు వచ్చు చున్న అక్కమ్మ నివ్వడు విడిచిపెట్టునా ?

౬

అక్కమహాదేవి సౌందర్యమునకు ఆరిగాపైన కాళి కుడు ఒక్క నిముసమైనను ఆ సుందరాంగిని చూడక యుండ లేక పోయెను. ఆమె యందలి తమ పెల్లిదమున సర్వము విస్మరించి. తుడకు తా నెక్కరో యెఱుగజాలని స్థితికి వచ్చెను. ఎటు మెదలినను - ఎటు చూచినను ఆ దివ్యమంగళ విగ్ర హము తప్ప ఆతనికి వేఱొండు కానరాకుండెను. ఆ కారణ మున నతడు చిత్తశాంతిలేక వెట్టివానివలె నింట మెలగ జొచ్చెను. ఆత డా మనోవ్యధను భరింపజాలక, వేట నెవమున కొంతకాల మూరువిడిచిపోవ నిశ్చయించి, తన మనోభీష్ట మును మహాప్రధాని కెఱుకపఱచెను. అతడు రాజాజ్ఞ మేరకు, క్షణకాలమున వేటకు సర్వము సిద్ధపఱచెను.

కుభముహూ రమున వ్రస్థానభేరి మోగెను. తోడనే
కొలికుడు మృగములను, జాగిలములను వెంటబెట్టుకొని వేటకు
వయనకు పోయెను.

అదియొక తట్టంపుటదవి, గగనచుంబిత వృక్షజాలము
లతో - వన్యమృగ భీకరారావములతో - కోడెనాగం
పూత్కారములతో చూడ భయంకరముగా నుండెను.
కొలికుడు వానినెల్లను గోటమీటి, నిశితశరములు గుప్పించి,
కరి శరభ సివా శార్దూలాదులను కుప్పలుగ నూల్చెను.

ఇట్లావేట పెద్దకాలము పోగెను.

అంతలో వసంతోత్సవ సమయ మాసన్నమయ్యెను.
ఆ సమయముననైన అక్కమహాదేవిని కనులార జూచి
యానందించవచ్చునని తలచి, కొలికుడు వేటజాలించి, సింజూ
డితో పురమునకు వయనమామెను.

ప్రభువు వేటనుండి మరలివచ్చుచున్నాడన్న వార్త
తెలిసి, మహాప్రధాని పురము అమరావతిని వ్రుడించి
తెలుగున అలంకరింపజేసి, తోడితేర మంగళవాద్యములతో
నడురేగెను.

తను రాజును జూచువేడ్కతో పాతల్లెరు రాజు
వీధిని నిరుపైపులను బాతులుతీరి నిలిచియుండిరి. గజారూఢుడై
తనుచున్న రాజదృష్టి కా గుంపునం దెచ్చటను అక్కయ

శనిపింపలేదు. అంతలో నిర్మల శెట్టి గుంపునుండి ముందునకువచ్చి ప్రభువు కంఠమున పుష్పహారమువైచెను. సుమతి యైచువదిచేసెను. వారి వెంటనున్న అక్కమ్మ తెప్పవార్చక తనవైపు కూచుచున్న భూవతిని జూచి మొగము చిట్టించుకొనెను. అప్పుడును ఆ బాల మొగము పూర్ణిమా చంద్రబింబము వలె ధీమగ్నమై యున్నది.

కొలికు డెట్టులో యిల్లుచేరెను గాని. యతని మనసు మనసులోలేదు. తోడనే, యతడాలోచనా మందిరముకేగి, మహాప్రధానిని రావించి, యతనికి దన మనోరథము దెలుప. నాతడు వేగులోపల సర్వము సిద్ధపఱతునని ప్రభునకు విన్నవించెను. ఆ పలుకులకు రాజు సంతసించి, యా రాత్రి సుఖముగా నిద్రించెను.

కొలికమహారాజు జగదీశ్వరముననే మేల్కొంది, కాలకృత్యములు దీర్చికొని, జనదేవునకు భక్తితో మొక్కి, తాదలపెట్టిన కార్యమునుగూర్చి తనచెంత చనవుతోమెలగెడివానికి వెలిపి అందులకు సాయపడ నామెను కట్టడిచేసెను. అప్పుడామె 'చిత్త' మని నుడివి 'ఇదియేమి ఆగడము? వృద్ధుడగు తానేడ? బాలయగు అక్కమ్మయేడ? వయసున నిద్రింపకు నెంత యంతరము! ధర్మరక్షకుడగు రాజున కిట్టి దుర్బుద్ధి శ్రద్ధదగునా? కంచేయే చేనుమేసిన దిక్కుగలదా?' యని మనమున తలపొసి, రాజాజ్ఞ గొని యచ్చొట్టువీడి చేనెను.

అంతలో నటకు మహామంత్రి వచ్చి, రాజ మర్యాదలతో నిర్మలశెట్టి యింటికిగ వరిచారకులు తమ యజ్ఞకై వేచియున్నారని మనవిజేసి, మదలగొని, పురోహితులను వెంటబెట్టుకొనిపోయి, యేక మనోభీష్మమును నిర్మలశెట్టికి విశదపరచెను.

ఆ వృత్తాంతము విన్న నిర్మలశెట్టి దఃతలు కొంత పడి నిశ్శేష్మలై తేస్సోట్లకొని. 'ఓట్లా! ప్రభున కెట్టి దుర్మార్గి పుట్టెను? అతని కయినెడ? మా మద్దుబిడ్డ కయినెడ? వాని మతకాంతరము, చూచిచూచి. మా మద్దులెల్లని - ప్రేమైక రాశిని వృద్ధ జంబుకము చేతిలో పెట్టుపెట్టు? ఖర్చుపరచని పేరొందిన ప్రభున కిట్టి దుర్మార్గి పుట్టినగునా? అది మా దురదృష్టము. ఇప్పుడు చింతించి ఫలమేమి? రాజాజ్ఞ మీఱ రానిదని పరిపరి విధముల యోజింపదొడంగిరి.

ప్రేలుచూపిన మ్రింగు కక్కిగల అక్కమాంబ తన మాత్రమున తల్లిదండ్రుల పరితాపము గ్రహించి, తానే ముందునకు వచ్చి, పురోహితులను గాంచి, "పూజ్యలారా! రాజు వాంఛను - రాజాజ్ఞను నా తల్లిదండ్రులకు దెలిపి, మీ కర్తవ్యము నెఱవేర్చుకొంటిరి. అట్లే కానిండు. రాజు దైవ శ్రముడని పెద్దలందురు. అతని ఆజ్ఞ మీఱరానిది. కాని, నా కొండు కొర్కి గలదు. అది తీరిన పిమ్మట ప్రభువును వివాహ మాడుట కే యడ్డంకియును లేదు. రాజుతో రహస్యముగ

మాట్లాడ దలచితిని. అందులకు తగు నేర్పాటు చేయు" డని నుడివి, వారు ప్రీతితో దెచ్చిన కానుకలు గొనెను.

అంత నాగు "అట్లే కావించు" మని చెప్పి, ఆమె బుట్టి వైశద్యమునకు మెచ్చుకొనుచు మరలిపోయిరి.

అక్కమ్మ ధైర్య సాహసములకు - వాక్య చతురతకు తల్లి దండ్రులు సంతసించితి గాని, వయసు చెల్లిన ప్రభువునకు లోక సుందరియగు తమ కూతునీయ మనసావృక పరిత పించిరి. మీను మిక్కిలి తమకూతు రా ముసలితోక్కుచు పరిణయమాడ నమ్మతించుటకు ఆశ్చర్యపడిరి.

2

పురోహితులు అక్కమహాదేవి కోరికను దెలుప ప్రభువు సంతసించి, యామెను రహస్యముగ దోడితేర చాడిని నియ మించెను, ఆ చాడి రాజు నాజ్ఞను శిరసావహించి, అక్క మహాదేవిని సంకేతస్థలమునకు రహస్యముగ దోడ్కొని పోయెను. రా జచ్చోట నామెగొటకు వేదియుండెను.

అందామెకు సంతోషముగూర్చ సమర్పణదిన వివిధ వదార్థములను గాంచి యామె యేవగించుకొనెను.

అక్కమహాదేవి లోపల ప్రవేశింపగనే చాదులెల్లరు వెలువలికి వచ్చిరి. అక్కమ్మయు కాళికుడును కొన్ని క్షణము తేమియు మాటాడక మిన్నకుండిరి

అంత, అక్కమహాదేవి ప్రభువు అంతరంగమును గ్రహించి “మహారాజా ! మీకోర్కెను దీర్చ నే నెల్లవేళల సంసిద్ధులై అట్లులే మీకును అరమరలేక నాకోర్కెను దీర్చ సంసిద్ధులై కావలయు” ననెను.

అంత మాటకు రాజు “అందుకు సంశయమేల ? అది యెట్టి దైవము తీర్పు సంసిద్ధు”నని బదులుచెప్పెను.

“అట్లయిన పరిణయమునకు తొందరయేల ? పెద్దల యెదుట నొప్పుతీరిన నేను మాట తప్పదునా ? అది సజ్జన మాన్యము ?” అని అక్కమ్మ అనెను.

అంత మాటకు కాళికుడు హర్షించి, పొరపొచ్చెములేక, మనసు విప్పి చూపుచున్న యీ సుందరాంగి మాట నమ్మ కుండుటెట్లు మనమున నిశ్చయించి, “నీ మనోభీష్టమును దాపక చేయువును. తప్పక తీర్చెద” నని నమ్మబలికెను.

అంత, అక్కమహాదేవి రాజును క్రేగంట జూచుచు నిట్లు చెప్పిపోడగెను.

“మహారాజా ! నేను వీరశైవ ధర్మానువర్తి ; మీరు శైవ ధర్మానువర్తి. ఇరువురము ధర్మముకట్టె యెనను ఆచారపరమములందు స్వత్యాసముకలదు. ఎవరి ఆచారములు రివను విషయముక వేళ మీరు అధికారబలమున ముఠచిబొపచ్చును. కావున, ఆచార నిర్వహణమున నెవరికిని

ఎట్టి యభ్యంతరమునకు లేదను విషయము వివాహమునకు
ముందే తేల్చుకొనట లెస్స. వివాహము స్త్రీపురుష నమ్మే
భవమునకు వ్యాపకాత్మక సంస్కారము కాని, నైతిక దిగ్బంధ
నము కాదను విషయము విస్మరింపరానిది సతీతలు లొండ
రాలు తమతమ వనోభావమునకు కరుణముగ వర్తించుటయే
మానవ ధర్మము.

అక్కమహాదేవి పలికిన పలుకులకు కాశకుని మగ్గుడై,
'అహ! ఏమి యీ బాల జాతనము! ఇంత లేబ్రాయముననే
ఎట్టి ధర్మ వచనములా? ఇది యంతయు నీమె పూర్వజన్మ
సుకృతి విశేష'మని మనమున దలపోసి, 'ఇంతటి చిటుప్రాయ
మాననే ఎట్టి ధర్మబుద్ధి నీ కుండట నీ పురాకృత సుకృత
మనవలెను. నయమి చెల్లిన నాబోటి వానికి గహిత మిట్టి
యన్నత బుద్ధి యలవడదు నీవు నన్నడుగదలచి... దేదియో
నిర్భయముగ సంకోచపడక యడుగుము ధర్మ పథమున
వర్తించుట కే లోటును కలుగి'దని నివర్తగ జెలిపెను.

ఆ మాటలు విని, అక్కమహాదేవి కాశకుని హృదయ
పరివర్తనమున కించుక సంతసించి, ఆ నాటికి సంభాషణము
చాలించి, మరునాడు : తునని రప్పి, ప్రభువుకడ సెలవుగైకొని
గుప్తమార్గమున నుండికేగి, విచారగ్రస్తులై యున్న తల్లి
దండ్రుల కిల్ల వృత్తాంతమును తెలుసు వారు సంతసించిరి.

మఱుకాడు అక్కమహాదేవి నిర్జీత సమయమునకు
కాశికుని కడకేగెను. ఆమె మనోహరాకారమును జూచి
యతడు మైముటచి, యామెకు తన బాహు ఎల్లగులతో
బంధింప నద్యమించెను. అప్పుడా పాతనున్న దాసి యడ్డు
నచ్చి, “మహారాజా! తొందర పడకుడు మీ వాంఛ దీర్చు
కొను సమయమింతను రాత్రీకి రాజ నీతికి బాహిరముగ
వర్తించుట తగదని మనవి చేసెను

కాశికు డప్పు డొంచుక కన్నులు తెరిచి, తా నొడి
గట్టిగ యకార్యమునకు సిగ్గిలి అక్కన్నును ఆ నాటకి ఇంటికి
బంపివె చెను.

అంత కాశికుడు నిర్మలశైట్టిని పిలువనంపి, అతనిని పురో
హితులతో ముచ్చటించి శ్రీఘమే వివాహ ముహూర్తమును
పెట్టివు మునుడిచి పంపెను. శైట్టి మూర్ఖ మధ్యమన పురో
హితుల గృహముల కేగి. వారికి రాజాజ్ఞను తెలిపి, చనెను.

౮

ముహూర్తము నిర్ణయింపబడి. పెండ్లి వనులు చుఱు
కుగా సాగుచుండెను. పెండ్లి కూతురు జూచి వేడ్కతో పుర
జనులు నిర్మలశైట్టి యింటికి విరామములేక వచ్చుచు పోవు
చుండిరి.

అక్కమహాదేవి వివాహమునకు పూర్వకే కాశీకు
నితో కొన్ని విషయములను గూర్చి మాట్లాడెదలచెను. అందు
లకు దగు దినమును నిర్ణయించుకొని దానిని వెంటబెట్టుకొని
ప్రచ్ఛన్న వేషమున కాశీకుని యింటికి పోయెను.

తొడనే యామె రాజునకు తనరాకను తెలిపి నటించి,
తానడుగు ప్రశ్నలకు తగు సమాధానము వచ్చినట్లుగా నాని,
వివాహమునకు నొడబడఁగాని నిక్కచ్చిగా రాజున దాదితో
చెప్పిపంపెను. ఆ వార్తవిని, రాజు సంభ్రమించి, అందులకు
సమ్మతించెను.

అంత, అక్కమహాదేవి రాజును గాంచి, “ప్రభూ! నేను
వీరశైవ భక్త్యానువర్తియని మున్నె మీకు తెలిపియుంటిని,
నా మతధర్మము ననుసరించి నే ననుదినము గురులింగ
జంగమపూజ - ఇష్టలింగార్చన - లింగధ్యాన మొనగమును
గావించుచు నింట పురాణప్రవచనము సాగింపనలసియుండును,
ఇవి నా మతధర్మములు. వీని నెప్పట్టునను విడువరాదు. మీరు
వీనికెట్టి విఘ్నమును గలిగింపరాదు. ఇంకొక్కరొకట వినుడు.
శివశరణులను, జంగములను మీరెట్టి విషమనముచుమునకు
నిందింపరాదు నా సమ్మతిలేనిది నన్ను మీరు మాట్టరాదు.
ఈనియమములను తప్పి పర్తింతురేని నేను మీతోడి సంబం
ధమును తెగిగోసికొని, శ్రీకైల మల్లికార్జునుని చేరబోయెద”
నని ఖండితముగ జెప్పెను.

ఆ మాటవిని రాజు అవనతవదనముడై కొంతనడి యోజించి
అక్కమహాదేవిని గాంచి “ఇంతి! నీ నేమమలను వింటిని,
మని కెట్టి యడ్డ కులును కలుగనట్లు వ ర్తింపజూతును. ఒక
వేళ పొరపాటున నేదేని పొంగిన నన్ను విడిచిపోజనదని వేడు
కున్నాను. నీ సౌందర్యమును గాంచి విడువజాలక యీ
మప్పున నిన్ను చేపట్టవలచితోనని నుడివి యటనుండి లేచి
మంత్రాగారమున కేగెను.

వచ్చినపని నెఱవేఱెనని గుఠించి, అక్కమహాదేవి
గృహమున కేగి శ్రీశైల చెన్నవల్లికార్జునుని పెక్కువిధ
ముల కీర్తించెను.

పరిణయమునకు వచ్చిన బంధుమిత్రులలో కొందఱు
భిన్నమతముల కలయికకు ముచసార పాటువడుచు వధూ
వరులు కాబోవు అక్కమాంబా కాళికులను వేవిధముల కొని
యాడిరి.

అదేమి చిత్రమో! వివాహ ముహూర్తము గమి
పించుకొని అక్కమ్మలో మూర్ఖు పొడగట్టసాగి, వైరాగ్య
సూచనలు చూపెట్టెను. ఆమె బాల్యముననే తనఃపిత్ర దేహ
మును నిండుమనమున శ్రీశైల వల్లికార్జున కర్పించెనను
విషయ మిరులెఱుగరు. తుమ్మెద పూవుపై వ్రాలి యిది
మకరందమును గోరినసిమ్మట నా పుష్ప మెట్లగవడునో -
అట్లే శివాన్నిత హృదయయగు అక్కమ్మయు జ్ఞానదక్షువులకు

గప్పట్ట సాగెను. కామాతరుడగు కాళికునకు మాత్ర మట్లు
గాక, ఆమె రూపుదాల్చిన సౌందర్యాశియో యశతోచెను.

వివాహమునకు సర్వము సిద్ధమాయెను నును హస్తము
సమీపించెను.

చుట్టుబట్టున గల రజు లెల్లరు కాళికుని వివాహము
నకు తమ ప్రశస్తిధులతో ఘనముగా కానుక లంపిరి. వివాహ
మతి వైభవముగా జరిగెను. కాని కాళికుని హృదయ
మిప్పుడు సంతోషవార్ధి నోలూడక చింతా సముద్రమున
మనిగియు డెను. ఇప్పుడాతనికి అక్కుమహాదేవి వివాహ
మాడుట చిచ్చును వడిగట్టుకొన్నటున్నది. అన్ని నిర్భంధము
లతో గూడిన పెండ్లి మఱి యెట్టిదగును?

సదన్యులు వధూవరుల నాశీర్వదించి, ఉడుగరులు
చదివించిరి. అంత లోకాచారము ననుసరించి నుమతి తన
కూతునకు జరుపవలసిన మర్యాదలు జరిపి ఆమెను అత్త
వారింటికి బంపెను.

అంతట స్రక్చందన తాంబూలాదులు స్వీకరించి యెల్లరు
తమతమ గృహముల కేగిరి.

౯

కాళికుని కోరిక నెఱవేరెను అక్కుమహాదేవి గృహిణి
యయ్యెను. ఆమె లోకమునకు కాళికుని దేవరియే కావి

నిజమునకు చెన్నమల్లి కార్జునుని హృదయేశ్వరి, పరమ విరాగిని, అట్టి విరాగినిని వివాహమాడి యాత డనుభవించు నుఖమేమి? ఆమె కోరిన కోర్కెలు నెఱవేఱిననాడు కదా ఆమె తన భార్యయని యతడు సంతోషపడుట !

కోకాగ్నిత ప్రడగు కాశికుడు ప్రధానమంత్రిని పిలువనంపి “మంత్రివర్యా! ఏటి కోరి చేసికొనిన యీ భార్య వలన నా సంసారము ఊచముట్టుగ పాడై నది. నేను పెరిమిటి నే కాని భార్యయని తాకుటకు సహితము నాకర్హుడేదు. ఇక నుఖ మెటనుండి వచ్చును? పెద్దటికములకు పోయి బొక్క సములను వట్టివి చేసికొంటిని. చూటగొన్న ప్రజల పేనును పోకార్చు కొంటిని. నాకు మిగిలినది నుఖ మొక్కటియె, వికల మనస్కుడెట్లు రాజ్యమును పాలింపగలడు? నాకు కొంత కాలము విశ్రాంతి కావలయును. నీవే రాజ్యభారము వహించి ప్రజలకు నుఖము కలుగజేయు” మని నిర్దేశించెను.

ప్రధాని యేలిక మనోదుఃఖమును గ్రహించియు దానిని పోకార్చుకొన నుపాయము తోపక కొట్టుమిట్టాడు చుండెను.

అక్కమహాదేవి మూడు ముఖ్యులడి రాణియై రాజభోగము లనుభవించు చున్నను అంతరంగముగం దెట్టి మూర్ఖును గలుగలేదు, యధావిధిని చెప్ప మల్లి కార్జునుని పూజాదులు జరుగుచుండెను.

అది రాజ గృహ మగుటచే జాగములు ఆవులు
మున్నగు వా రచ్చటికి వచ్చుటకు మొదట జాగముండిరి.
పిమ్మట అక్కమ్మ చూపు నాదరము పురస్కరించుకొని వా
రెల్లరు వీత భీతులై రాజనగరికి రాదొడగిరి !

అక్కమహాదేవి కాళికునకు నుద్దుల భార్య యగుటచే
నామె చేయు కార్యముల కెవరును అడ్డు చెప్పినవాడు లేరు
జైనాచార వరులగు రాజు పరిచారకులకు ఆమె చేయు శివ
పూజలు చెప్పు శివ గాథలు కొలది కాలముననే విసుగు
వేసటలు : లిగిందినవి. కాని ఏమి చేయగలరు? అది రాజాజ్ఞ,
ఆమె దుగ్గంగరాని కడి.

ధర్మ కార్యముల కామె విరివిగా ధనము హెచ్చించు
చుండెను. రాజ సాసాదమునకు దావున చెన్న మల్లికార్జు
నుని యాలయ మొందు కట్టింప తలపెట్టి; అక్కమ్మ తన
మనోరథమును రాజునకు కలుకవరిచెను అందులకు కాలడు
నమ్మకించి ఆమె కోరిక మేరకు దేవాలయము కట్టింప
మంత్రిని నియమించెను ఎవ్వధమునైనను ఆమెను తృప్తిపరచి
తానించుక నుఖంపదలచి యామె యిష్టానుసారము ప్రభువు
నడచుకొనుచుండెను

కాళికు డిప్పు దురియాడు మనసుతో నెల్ల వేళల ఆలో
చనా ముందిరమున కూలబడి శుష్కిభూతుడగు చుండెను,

మంత్రి వ్రభుని స్థితినిగాంచి తల్లడపడు మనముతో నతనికడ
కేగి, నమస్కరించెను.

రా జటకు వచ్చిన మంత్రిగాంచి చింతతో “మంత్రి
వుంగవా! యిటగేల వచ్చితివి? స్వయంకృతావరాధమునకు
దగిన శిక్ష యనుభవించుచు విరహాగ్నికి ఇంధనమునై తపిం
చుచున్నా”నని తలవాల్చి పలికెను.

అందు కు మంత్రి “వృథా! దుఃఖంపవలదు నేనొక్క
మాట మీకు చనువు బలిమిని చెప్పవచ్చితివి. క్షమియింపుడు
కొంతికాలము మీరు ప్రచ్ఛన్నముగ శాంతినాథాశ్రమమున
నుండిన సర్వము చక్కబడు”నని నుడువ, కాశికు డందులకు
సంతసించి, మఱునాడె యచ్చటికి వయనమై నోయెను.

౧౦

అక్కడ హాదేవి తన నియమప్రకార మనునదియు
జుగమూర్చనాది కార్యములు చేయుచుండెను.

చూపోవని కొందఱు ఆమె చేయు సత్కార్యములను
దుష్కార్యములుగ చిత్రించు నుద్దేశముతో శా తినాథాశ్రమ
మున నున్న కాశికుని కటకేగి, యామెపై లేనిపోని కొన్ని
న్యూపోసి, రాజ మనసు విఠిచివై చిరి.

కౌశికు డామె పనికొర జీతములు తెచ్చికోసజాలక,
నూచకజనుల మాటలు నమ్మి, ఆమె శీలమును వరిక్షించు
కొఱకు ఆశ్రమము వీడి, హుటాహుటి నడల నగరు కరు
దెంచెను.

అప్పటికి అక్కమహాదేవి గృహనుందు జంమార్చన
శివపూజాదులు ముగియుటచే జంగములు, శివశరణులు కడు
పారభుజించి, పొట్టలు నిమిరుకొనుచు వెలులలికి వచ్చుచుం
డిరి. అదిచూచి, కౌశికునకు నురిసినపుడుపై నువ్వుచెల్లినట్ల
య్యెను. కాని ఏమిచేయగలడు? ఇద్దినమాట తప్పుటెట్లు
తప్పిన, చేజిక్కిన పదార్థము జాటిపోవునను భీతి యొకవైపున
హృదయకుపారమును గాయపరచుచుండెను. అటు - ఆశ్ర
మము నందును, ఇటు - ఇంటియందును మనసుకు శాంతి
లేక, కౌశికుడప్పుడు రెంటికిం జెడ్డ రేవడయ్యెను. ఈ మనో
వైకల్యము నించుకమఱచి, కొంతసేపైన శాంత చిత్తముతో
నుండవలెనన్న అతనికి తగిత యాషఢము మధ్యమే. దానిని
నేవించిన ఆ విషయము వట్టపుడేవియు. పరిచారకులును
గుర్తించి, రాజునకు వెలలు కట్టదురు. ఏమిచేయుటకును -
ఎట్లు గుర్తించుటకును తోవక. కౌశికు దురియాడుమనమతో
నుండెను.

అంతలో నచ్చటికి వచ్చిన బాది కౌశికుని స్థితినిగాంచి
చింతిల్లి, రాజును కంగటనున్న తన యింటికి దోడ్కొని

పోయి కుర్చుండజేసి యతని దురాగ్రహమును కామోద్యోగమును ఇంచుక శాంతింపజేయు తలపెట్టి తాను అక్కమహాదేవి గృహమున కేగి ఆమెకు ప్రభువుదుస్థితిని దెలిపి ఆమెను రాజకడకు పిలిచికొనిపోయెను.

లోకవ్యవహారము ననుసరించి తనకు పత్నియై కాళికుని గాంచి యామెయు మనమున విచారపడి, యిట్టి తుచ్ఛ విషయములపై మనసుంచి కృశించుటకంటె ఆ జనస్యామి పదకచులమును సేవించి ఇహలోక సుఖ మబ్బుటయెగాక, అంతమున పరమపదము పొత్తిగదా యని తలపోసి ఆ భావము నూచించు గీతమును కర్ణరసాయనముగ గానము చేసెను. ఆమె గానమాధుని కాతడు చొక్కి చెంతనున్న పాధుపాత్ర నందుకొని గుటగుట త్రాగివైచి స్పృహతప్పి పడెను.

అంత దాది నలవ సర్వమెరిగిన మంత్రి అక్కమహాదేవితో మాట్లాడదలది ఆమె గృహమున కేగి అతిథిపూజలో ముగ్ధయైయున్న యామెను వెలుపలికి బిలిచి అవటి రాజశితినిగూర్చి యామెను చెవిలో రహస్యముగ జెప్పెను.

అప్పుడామె సజీవునిగాంచి “మంత్రివర్యా! నే నిప్పుడే యటనుండివచ్చి జంగమార్చనలో నిమగ్న నైతిని. నే నెట్లు రాగలను? అది ముగిసినతోడనే రాజును చూడ మరల

వత్తును. అంతదనుక వారి క్షేమమగయ దాది కలదుకదా?” అని వలికెను.

ఆ పలుకులవిన్న మంత్ర సహింపజాలక “మహాదేవి ! నీ మాటలు చోద్యముగ నున్నవి, పతియె సతికి దైవమని శాస్త్రములు ఘోషించుచుండ నీ విట్లాడగునా ? వీరందఱు పతి తరువాతివారె కదా ? కుత్సుకబంటిగ భుజించిపోవుటకు నిన్నాశ్రయించినవారు. ఇస్పటికి నీకు చెడ్డపేరు వచ్చినది. ఇంకను లోకమున కేల చెడ్డయ్యెదవు ? నీ వి యర్చనాదులు విడిచి వెంటనే రాజు సన్నిధికి రావలయు” నని నిక్కచ్చిగ బలికెను.

ఆ మాటలకు అక్కమహాదేవి “మంత్రవర్ణా ! మహా రాజు నెడ నే నెన్నడును ఉదాసీపతె చూపలేదు. కవయం పటుడని మాత్రము విచారపడిని మద మాత్సర్యము క్తుడగు నతడు లింగధారియైనను నాకు పూజనీయుడు కాడు. అట్టివాని యెడ నే నెన్ననును గౌరవము చూపలే”న నెను.

ఆమె పలుకులకు మదమొంది మంత్ర ‘ఆహా! ఈమె పలుకు లెంత ధర్మయుక్తములు! ఎట్టి శీలవతి! నిజముగా నీమె సద్గృహిణి ఈమె మనసెకి వర్తించు బుద్ధి మహారాజు నకు లేపోయె’నని మనమున జింతించుచు నతడు మెల్లగా జాటుకొనెను.

అది మహారాజు 'చేవి నిల్లుకట్టుకొని బోధించిన బోధ
లకు ఫలముగా - ఏ జంగముడును, ఏ శివశరణుడును అక్క
మహాదేవి యింటిగడప తొక్కరాదని ప్రభువు కఠినముగా
శాసించెను,

అది తెలిసి, మహాదేవి ప్రభువుగడకేగి, తాను పొందిన
వాగ్దానములలో రెండవది భగ్గముయెనని రాజుకు దెలిపి
తానేగెను.

హితవచనములు చెప్పకొలదిని రాజునకు అక్కమ్మయెడ
క్రొర్యము హెచ్చజొచ్చెను. అతని కూరత్వమును సహింప
జాలక-కట్టుబాట్లకు లోబడి యుండలేక, ఆమెకు సంసారముపై
రోతిపుట్టెను. ప్రభునకు ఇష్టదైనినుగు జినస్వామి యెంతటి
త్యాగమూర్తి-ఎంతటివిరాగి! అట్టి మహనీయు సాశ్రయించిన
ప్రభు కిట్టి దుర్వర్తన మలవడుట వింతయని యామె మన
మున జింతించి, అతనిని సన్మార్గమునకు ద్రిప్ప యత్నించి
యత్నించి విఫలయయ్యెను

ఆమె యెడ కాళికుని కెంత క్రొర్యమో - ప్రజలకెంత
గౌరవము. ఎన్ని కష్టములు వచ్చినను ఆమె జకక పెద్దల
యాశీస్సుల వలనను, మల్లికార్జునుని కృపాతిరేకమునను
తన మతధర్మములను - ఆచారములను విడువక యాచరించు
చుండెను.

తన్ను వివాహమాడిన పడితి తనచేజిక్కన సర్వాదా
జంగమ పూజాతత్పరయై యుండుటను జూచి సహింసనోచక
కాశికుడామె నెట్టులేని మానభంగ మొచ్చి కసి తీర్చిన
నుద్యుక్తుడయ్యెను.

ఒకనాడు అక్కమహాదేవి పూజాగృహమున యోగ
ముద్రావస్థ నుండెను. ఆ సమయమున కాశికుడు దుజొచ్చి,
ఆమె యపూర్వసౌందర్యమునకు ముగ్ధుడై 'మహాదేవి' యని
సంభోధించెను.

అందులకు ధ్యానమగ్నయై మ్రోగఁబడియున్న అక్కమ్మ
బదులాడలేదు. అతరాజు కోపించి, యామెను పలుతెఱిగుల
బెనరించెను. శివధ్యానైక చిత్తుగాలగు అక్కమ్మ నా బెన
రింపు లేమి చేయగలవు ?

అతిదంత మితిమీరిన కోపముతో మానభంగ
మొనర్ప విశ్చియించి మెల్లమెల్లగా ఆమెను దాయబోయెను.
అప్పుడామె యించుకయు భీతిల్ల ప్రళాత చిత్తముతో నెట్టులే
కూర్చుండి యుండుటయు గాంచి కాశికుడేమో ప్రశ్ననము
లాడెను.

ఆ వగఁజూపుల కామె యోర్వజాలక "మహారాజా !
వలుచూటలు పంకనేల? కలంక్యతనైన నన్ను జూచి యేల
మోహపడెదవు ? ఇది యవ్వనపు సొబగు ధురీవగతుల్యము-

కాశ్యతము కాదు. అదియు కాక వివోచ్ఛిష్టము ఉచ్ఛిష్టము నాశించువాడు కలరే"? యని హెచ్చరించెను.

కామో ద్రిక్తుడై కన్నుగానక యున్న కొలికుని కా మాటలు రుచింపక చెంగున నెగిరి యామెను తన బాహు వల్లగులతో బంధించెను. అప్పుడామె మెలకువతో వట్టు తప్పించుకొని దిగంబరయై నిలువబడెను. మహారాజామె నగ్న దేహమును గాంచి సిగ్గిలి కన్నులు మూసికొనెను.

తోడనే ఆక్కమహాదేవి ఆ దిగంబర దేహముతో "స్నిహింసగిన మూడు వరములు తప్పిన కారణమున నేనిట నిలవనొల్లక చెన్నమల్లికార్జునుని జేరబోవుచున్నా" నని మహారాజామెకు దెలిసి రాజవీధిని బడెను, ఆశ్చర్య మున్నతై యెల్ల రామెను కనులవృగింట చూడవొడగెను,

౧౧

అట్లు దిగంబరయై జయలుజేసిన ఆక్కమహాదేవి కల్యాణ వట్టణమునకేగి బసవేశ్వరుని దర్శించు తలంపుతో శివుని ధ్యానించుచు నడవులబడి పోవుచుంచెను.

మార్గమధ్యమున నగ్నావస్థనున్న యా మహాదేవిని గొచ్చినవా రామెనుగూర్చి పెక్కుతెలుగుల మాటాడుకొన జొచ్చిరి. సామాన్యులామెను హీనముగ దలచిరి. పరబ్రహ్మ

వాడు లామెను శుద్ధ విరాగిని యని పొగడిరి. పలుకకులగు
లోకుల మాటల నామె లెక్కగొనక దూషన భూషణముల
నామె నమముగా భావించుచు పయనము సాగించి ఊరు
వల్లెలు కడచి కడచి బసవతీర్థము చేరి యందు స్నానాదులు
తీర్చుకొని కల్యాణ కట్టమునకు బోవ సంసిద్ధ యగుంతలో
నచ్చటి బెగ్గండు శివ కిరణులు వచ్చి యా మహాదేవిని
పరీక్షింప దలపెట్టిరి. కాని ఆమె వారి పరీక్షల కెంతమాత్రము
బెవర లేదు.

అంతలో నచ్చట - కల్యాణ పురమున - అనుభవ
మూటవమున జేయుండి శివశిరణులు అక్క మహాదేవి వచ్చు
చున్న వార్త తెలిసి చక్కగా పరీక్షించి గాని యామెకిందు
ప్రవేశ మియ్యరాదని నిశ్చయించి యందులకు దగిన వారల
నియమించిరి.

స్థితిలంత ఆ మహాదేవి వచ్చు మార్గమునజేరి ఆమెను
పెక్కువిధముల పరీక్షించి విఫలులై క్షమింప వేడుకొనిరి.
ఆమె యందుల కించుకయు కోపపడక వారి యవివేకమునకు
చింతించి జ్ఞానోపదేశము చేసి కల్యాణపురమున కేగను,
ఆమె గుణవిశేష మెఱిగిన పెద్దలచ్చట నామెకు బ్రహ్మ
రథము పట్టిరి. ఆమె యందుల కించుకయు నుబ్బక 'అంతయు
నీశ్వరేచ్ఛ' యనుకొనెను.

అంతకుమున్నె వారెల్లరు అనుభవ మంటవమున,
శూన్య సింహాసనాధీశ్వరుడగు అల్లమ ప్రభువు సమక్షమున
నామె శీలమున గూర్చి కూలంకషముగ చర్చింప నిర్ణయించు
కొని యామె నామంటవమునకు దోడ్కొని పోయిరి.

ఆ మహాదేవి మంటవము ప్రవేశించిన తోడనే శైవ
శాస్త్రానుసారము విధుల నాచరించి, యెల్లర ప్రీతికి పాత్రురా
లయ్యెను.

ఆ సాయంకాలమె భక్తులమెను అమృత కుండము
నకు బిలిచికొని పోయిరి. అది నిజముగా అమృత కుండమే !
ఆ సరోవరమున కెదురుగా నీశ్వరాలయము కలదు. ఆమె
యాకుండమున స్నానమాడి. ఆ పరమేశ్వరుని మనసార
ధ్యానింప ననువగు ననువు గావించిన యతడు బసవన్నయే !
అట్టి పత్రస్థలమున శివపూజ కనుకూల్యము కలిగించుటయె
కాక, శివశరణుల దర్శన భాగ్యము లభింప జేసినందుల కామె
యెంతయు సంతసించెను. ఆమె యచ్చట సర్వేశ్వరును పూజిం
చుచు కొంగ కాలము గడపెను.

అక్కమహాదేవి యే యుద్దేశముతో భువి నవత
రించెనో - అది నెఱవేఱు సమయ మాసన్నమైనది.

ప్రభువు హాజరు సారము శివశరణులు కొందఱు అక్క
మహాదేవిని అనుభవ మంటపమునకు దోడ్కొనిపోయిరి.
అందలి శూన్యసింహాసనమున అల్లరువ్రపు దేదీప్యమానముగ
వెలుగొంతుచుండెను శివశరణులు వారి వారి స్థానమురందు
గూర్చుండి ముండిరి. అక్కమహాదేవి చేతులు మోడ్చి,
ప్రభువున కెదురుగా నిల వచుడెను. అది లామెకును ప్రభువు
నకును ప్రశ్నోత్తరము లారంభమయ్యెను. మహాదేయొసగిన
యుత్తరములకు ప్రభు వాశ్చర్యచకితుడై కొందఱున మొన
ర్చెను అందలి భావమెఱిగినవా డా సభకుందలి బసవేశ్వరు
దొక్కరుడే ! ప్రభువు సంతృప్తుడై యానాటికి నును జాలించి
గృహమున కేగెను

అంతట భక్తులు అక్కమహాదేవిని బసవేశ్వరుని
వ్రసాదనిలయమునకు దోడ్కొనిపోయిరి. అందు ఎప్పటివలె
జంగమ దాసోహము జరిగెను. అది ముగియగవే అక్కమహా
దేవిని వ్రసాదమునకు పిలిచిరి. అందులకామె తానింకను
మూడు దినములు నిరాహారగా నుండవలెనని చెప్పెను. అ
మాటకు బసవేశ్వరుడు 'వలె' యని, యామెను అమృతకుండ
మునకు దోడ్కొనిపోవ నవజ్ఞ యొసంగెను. తోడనే, శరణు
లామెను అచ్చటికి దోడ్కొని పోయిరి.

అచ్చట, అక్కమహాదేవి శివశరణులను భక్తితో
బూజించి, వ్రసాదమిడి, తాను భ్యాసముగ్న యయ్యెను.

మఱునాడును స్పృటివలె మరల అనుభవ మటవ
మున చర్చ ప్రారంభమయ్యెను. నాడు సదస్యుల సంఖ్య
యినుమగించెను. ప్రభువు శ్రీశైలకు తగు నుత్తరములిచ్చి, ఆ
దినమును అక్కమహాదేవి యతిని మన్ననకు పాత్యురా
లయ్యెను. అట్లు మూడవదిగమును చర్చసాగి, ఆమె పుటము
పెట్టిన బంగారమువలె స్పృశింపబడెను. అల్లమప్రభు వామె
నిష్కల్మష శీలమునకును నిరాడంబర జీవితమునకును
మెచ్చి, యాశీర్వదించెను. ఆ క్షణమునుండియు కల్యాణపట్టణ
వాసు లామెమాటను పేదవాక్యముగ భావించి, అడుగులకు
మడుగులొత్త దొడగిరి.

అట్లు పరీక్షలన్నియు ముగిసిపిదప, అల్లమ ప్రభువు
అక్కమహాదేవిని గాంచి, “నీ వొసగిన యుత్తరములకు
మెచ్చవచ్చును. నీవు నిష్కళంక చరిత్రవు. నీ వచ్చిన
పని పూర్తియైనది. నీ విటనుండి కదలి, తూర్పు దిక్కుగా
వయనింతువేని ‘శ్రీశైల’ మను పర్వత రాజము గోచ
రించును దాని లోయ యిందొకచో కదలీ పనము గలరు,
నీ వందు జేరి. ధ్యానమగ్నవై, యీ దేహమును వీడి
శ్రీ చెన్న మల్లికార్జునుని చేరు” మని యాశీర్వదించెను.

అందులకు అక్కమహాదేవి సంతపించి, ప్రభువునకు
సాష్టాంగ మెరిగి, శివ శరణుల సెలవు గైకొని, కల్యాణ పట్ట
ణము వీడి, శ్రీశైలము త్రోవ వట్టెను.

అట్లామె పయనించి పయనించి, శ్రీచగము జేరి.
అందు వేంచేసియున్న మల్లికార్జునుని పాదారవిందములకు
భక్తితో వ్రణమిల్లి, ఆ పరమేశ్వరుని పెక్కు తెటగుల కీర్తిం
చుచు నచ్చోట మూడు దినములు గడపెను.

అంత నామె దైవాజ్ఞచే నచ్చోటువిడిచి, కదళీవనముజేరి,
యందుసమాధి నిష్ఠనుండి, పాంచభౌతిక దేహమును వీడి
పరమేశ్వరునిలో లీనమయ్యెను.

ఆహా ! ఏమి యామె పవిత్ర చరిత్ర! అట్టి భక్తురాండ్రు
యునికిచే భారతావని శునీతమైనది.

సర్వేశనా స్సుఖినో భవంతు

Acc. No.
6635

294.592
P E R

Rs. 2-00
44, 1/2

